



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

آنے والے کے لیے کھڑے ہونے اور اسے بوسہ دینے کے بارے میں کیا حکم ہے؟

الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اولاً: جہاں تک آنے والے کے لیے کھڑے ہونے کا تعلق ہے تو اس کا شیخ الاسلام ابن تیمیہ رحمۃ اللہ نے بڑا مفصل جواب دیا ہے جو اہل شرعیہ پر مبنی ہے لہذا ہم مناسب سمجھتے ہیں کہ اسے ہی ذکر دیں کیونکہ اس سے مقصود پورا ہو جاتا ہے۔ شیخ الاسلام امام ابن تیمیہ رحمۃ اللہ فرماتے ہیں:

نبی ﷺ کے عہد مبارک میں صحابہ رضی اللہ عنہم اور خلفائے راشدین کی یہ عادت نہ تھی کہ وہ جب بھی نبی ﷺ کو دیکھیں تو کھڑے ہو جائیں جیسا کہ بہت سے لوگ کرتے ہیں بلکہ حضرت انس بن مالک رضی اللہ عنہ فرماتے ہیں:

(لَمْ يَكُنْ شَخْصٌ أَحَبَّ إِلَيْنَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَكَانُوا إِذَا رَأَوْهُ لَمْ يَتَوَمَّؤُوا لِيَتَلَمَّحُوا مِنْ كَرَاهِيَةِ لَذَنَاتِ (جامع ترمذی، الادب، باب ما جاء في كراهية قيام الرجل للرجل ج: 2754)

صحابہ کرام رضی اللہ عنہم کے نزدیک نبی ﷺ کی ذات گرامی سے بڑھ کر اور کوئی شخص محبوب نہ تھا مگر اس کے باوجود وہ آپ کو دیکھ کر کھڑے نہیں ہوتے تھے کیونکہ انہیں معلوم تھا کہ رسول اللہ ﷺ اسے ناپسند فرماتے ہیں۔ بعض اوقات وہ عرصہ بعد آنے والے کسی شخص کے استقبال کے لیے کھڑے ہو جاتے تھے جیسا کہ نبی ﷺ سے مروی ہے کہ آپ حکم دے کے لیے کھڑے ہوئے اور جب سعد بن معاذ آئے تو آپ نے انصار سے فرمایا کہ اپنے سردار (کے لیے کھڑے ہو جاؤ۔ (صحیح البخاری، الاستیذان باب قول النبی ﷺ (قوما الی سیدکم) (حدیث: 6262 و صحیح مسلم الجہاد، باب جواز قتال من نقص العبد۔۔۔ الخ حدیث 1768)

اور حضرت سعد رضی اللہ عنہ اس لیے آئے تھے تاکہ بنی قریظہ کا فیصلہ کریں انہوں نے آپ کے فیصلے کو قبول کرنے کے لیے رضامندی کا اظہار کر دیا تھا۔

لوگوں کو بھی یہی بات زیب دیتی ہے کہ وہ اسی کی اتباع کریں جو رسول اللہ ﷺ کے عہد میں سلف کا عمل تھا کیونکہ وہ خیر القرون ہیں اور سب سے بہتر کلام اللہ کا کلام ہے اور سب سے بہتر سیرت رسول اللہ ﷺ کی سیرت ہے لہذا کوئی شخص خیر الوری حضرت محمد مصطفیٰ ﷺ کی سیرت سے اعراض کر کے کسی اور طریقے کو اختیار نہ کرے معزز آدمی کو بھی چاہیے کہ وہ اپنے ساتھیوں کو یہ تلقین کرے کہ وہ اسے جب بھی دیکھیں تو کھڑے نہ ہوں اگر میں الای کہ ایسی ملاقات ہو کہ وہ سفر سے واپس آیا ہو۔

سفر سے واپس آنے والے شخص کے استقبال کے لیے کھڑا ہونا اچھی بات ہے اور جب لوگوں کی یہ عادت ہو کہ آنے والے شخص کی کھڑے ہو کر عزت افزائی کی جاتی ہو اور اگر اسے ترک کر دیا جائے تو وہ یہ سمجھے کہ اس سے اس کے حق کو ترک کر دیا گیا ہے یا اس کے مرتبہ کو کم کر دیا گیا ہے اور اسے یہ علم نہ ہو کہ لوگوں کی یہ عادت سنت کے موافق ہے تو زیادہ مناسب بات یہی ہے کہ اس کے لیے کھڑا ہو جائے کیونکہ یہ آپس کی الفت و محبت کے لیے اور باہمی بغض و نفرت کے ازالہ کے لیے زیادہ موزوں ہے اور اگر کسی کو یہ معلوم ہو کہ لوگوں کی عادت سنت کے موافق ہے تو پھر ترک قیام میں اس کے لیے کوئی تکلیف وہ بات نہ ہوگی اور اس قیام سے مراد وہ قیام نہ ہوگا جس کا نبی ﷺ کے ذکر میں ذکر آیا ہے:

جس شخص کو یہ بات خوش لگے کہ لوگ اس کے لیے کھڑے ہوں تو اسے اپنا ٹھکانا جہنم سمجھنا چاہیے۔

(مَنْ سَرَّهُ أَنْ يَتَمَثَّلَ لَهُ الرِّجَالُ قِيَامًا فَلْيَتَوَمَّؤْ مُفْتَعَةً مِنَ النَّارِ (جامع ترمذی، الادب باب ما جاء في كراهية قيام الرجل للرجل ج: 2755)

”جس شخص کو یہ بات خوش لگے کہ لوگ اس کے لیے کھڑے ہوں تو اسے اپنا ٹھکانا جہنم میں سمجھنا چاہیے۔“

کیونکہ اس کے معنی یہ ہیں کہ لوگ اس کے لیے کھڑے رہیں جب کہ وہ خود بیٹھا ہو، اس سے مراد کسی کی آمد پر کھڑا ہونا نہیں ہے۔ یہی وجہ ہے کہ قت الیہ اور قتلہ میں اہل علم نے فرق کیا ہے۔ آنے والے کے لیے جب کوئی شخص کھڑا ہوتا ہے تو وہ دونوں برابر ہو جاتے ہیں لیکن بیٹھے ہونے کے سامنے کھڑا ہونے کی صورت میں دونوں برابر ہوتے۔ صحیح مسلم کی حدیث سے یہ ثابت ہے کہ نبی ﷺ نے جب اپنی بیماری کی وجہ سے بیٹھ کر نماز پڑھائی اور صحابہ کرام رضی اللہ عنہم نے کھڑے ہو کر پڑھنا چاہی تو آپ نے انہیں بھی بیٹھ کر نماز پڑھنے کا حکم دیا اور فرمایا:

(لا تعظمونی کما یعظم الاعام بعضہا بعضاً)) (لم أجده بهذا اللفظ، ومعناه موجود في صحيح مسلم، الصلاة، باب استقام الماموم بالامام، ج: 413)

”تم میری اس طرح تعظیم نہ کرو جس طرح مجھے لوگ آپس میں ایک دوسرے کی تعظیم کرتے ہیں۔“

آپ نے انہیں نماز میں بھی اس وقت کھڑے ہونے سے منع فرما دیا جب کہ آپ بیٹھے ہوئے تھے تاکہ ان عجمی لوگوں کے ساتھ مشابہت نہ ہو جو پہلے بڑوں کے سامنے کھڑے رہتے ہیں جب کہ وہ خود بیٹھے ہوتے ہیں بہر حال سب سے موزوں بات یہ ہے کہ مقدور بھر کوشش کرتے ہوئے سلف کے اخلاق و عادات کا اتباع کیا جائے لیکن جو شخص اس کا خیال نہ کرے اور نہ اسے یہ معلوم ہو کہ یہ لوگوں کی عادت ہے اور لوگوں کے بطور احترام کھڑے ہونے کی عادت کی وجہ سے اس کے لیے کھڑے نہ ہونے کی صورت میں مسندت کا پہلو رائج ہو تو اس صورت میں کم درجہ کے مسندہ کو اختیار کر کے دونوں میں سے بڑے فساد کو ترک کر دیا جائے جیسا کہ ادنیٰ مصلحت کو ترک کر کے عظیم مصلحت کو اختیار کرنا واجب ہوتا ہے۔

آپ نے جو ذکر فرمایا ہے اس کی مزید وضاحت حضرت کعب بن مالک رضی اللہ عنہ کے اس قصہ سے بھی ہوتی ہے جو صحیحین میں ہے کہ جب اللہ تعالیٰ نے ان کی اور ان کے دونوں ساتھیوں کی توبہ کو قبول فرمائی اور حضرت کعب رضی اللہ عنہ مسجد میں داخل ہوئے تو طلحہ بن عبید اللہ کھڑے ہو گئے اور ان کی طرف دوڑ کر آئے اور سلام کہا اور توبہ کی قبولیت کی مبارک باد دی

تو نبی ﷺ نے انہیں اس سے منع نہیں فرمایا تھا (صحیح البخاری، بابا حدیث کعب بن مالک، حدیث: 4418 و صحیح مسلم، التوبہ، باب حدیث کعب بن مالک و صامیہ، حدیث: 2769) اس سے معلوم ہوا کہ آنے والے کے استقبال مصافحہ اور سلام کے لیے کھڑے ہونا جائز ہے۔ اسی طرح حدیث سے ثابت ہے کہ آپ جب اپنی نخت جگر حضرت فاطمہ رضی اللہ عنہا کے گھر جاتے تو وہ کھڑی ہو جاتیں تو آپ بھی ان کے لیے کھڑے ہوتے ان کے ہاتھ کو پکڑ لیتے اور انہیں بگڑ بگڑا دیتے تھے امام ترمذی رحمۃ اللہ نے اس حدیث کو حسن قرار دیا ہے (جامع الترمذی، المناقب، باب ماجاء فی فضل فاطمہ بنت محمد ﷺ) رضی اللہ عنہا، حدیث: 3872

ثانیاً: جہاں تک بوسہ دینے کا تعلق ہے تو نبی ﷺ سے اس کا جواز ثابت ہے۔ حضرت عائشہ رضی اللہ عنہا سے روایت ہے کہ زید بن حشرہ مدینہ میں آئے تو اس وقت رسول اللہ ﷺ میرے گھر میں تشریف فرما تھے وہ آئے تو انہوں نے دروازے پر دستک دی رسول اللہ ﷺ نے اس وقت صرف تہنید باندھا ہوا تھا آپ تہنید کو گھسیٹتے ہوئے اس طرح باہر تشریف لے گئے کہ ایسی حالت میں اس سے پہلے یا بعد کبھی میں نے آپ کو نہیں دیکھا تھا۔۔۔ آپ نے زید کو گلے لگا یا اور بوسہ دیا۔ اسے امام ترمذی رحمۃ اللہ نے روایت کیا اور حسن قرار دیا ہے (جامع الترمذی، الاستیذان، باب ماجاء فی المناقب، حدیث: 2732) یہ حدیث اس بات کی دلیل ہے کہ باہر سے آنے والے کے استقبال کے لیے ایسا کرنا جائز ہے۔ حضرت ابو ہریرہ رضی اللہ عنہ سے روایت ہے کہ نبی ﷺ نے حسن بن علی رضی اللہ عنہما کو بوسہ دیا تو اقرع بن حابس نے کہا کہ میرے تو دس بیٹے ہیں مگر میں نے ان میں سے کسی کو بوسہ نہیں دیا تو نبی ﷺ نے فرمایا:

جو شخص رحم نہیں کرتا اس پر بھی رحم نہیں کیا جائے گا۔

((من لای رحم لای رحم)) (صحیح البخاری، الادب، باب رحمۃ الولد و تقبیلہ و معانفتہ، ح: 5997 و صحیح مسلم، الفضائل، باب رحمۃ ﷺ الصبیان و العیال۔۔۔ الخ، ح: 2318)

”جو شخص رحم نہیں کرتا اس پر بھی رحم نہیں کیا جائے گا۔“

یہ حدیث اس بات کی دلیل ہے کہ شفقت و رحمت کے طور پر بوسہ دینا جائز ہے جب کہ دلیل سے یہ ثابت ہے کہ عام ملاقات کے وقت بوسہ نہیں دینا چاہیے بلکہ مصافحہ پر اکتفاء کرنا چاہیے۔ حضرت قتادہ رضی اللہ عنہ سے روایت ہے کہ میں نے حضرت انس رضی اللہ عنہ سے پوچھا کہ صحابہ کرام رضی اللہ عنہم مصافحہ کیا کرتے تھے؟ انہوں نے فرمایا ہاں۔

: حضرت انس رضی اللہ عنہ بیان کرتے ہیں کہ جب اہل یمن آئے تو رسول اللہ ﷺ نے فرمایا:

(قد جاءكم اهل اليمن، و هم اهل من جاء بالمصافحه) (سنن ابی داود، الادب، باب فی المصافحه ح: 5213)

”اہل یمن آئے ہیں اور یہ وہ سب سے پہلے لوگ ہیں جنہوں نے مصافحہ کو اختیار کیا ہے۔“

: حضرت براء بن عازب رضی اللہ عنہ سے روایت ہے کہ رسول اللہ ﷺ نے فرمایا:

(يا مَن مِّنْكُمْ يَلْتَمِيتَانِ، فَيَتَصَا فَانِ الْأَخْفَرَ هَذَا قَبْلُ أَنْ يَفْشَرَ قَا) (سنن ابی داود، الادب، باب فی المصافحه، ح: 5212)

”جب بھی دو مسلمان آپس میں ملاقات کرتے ہوئے مصافحہ کرتے ہیں تو ان دونوں کے الگ ہونے سے پہلے ان کے گناہوں کو معاف کر دیا جاتا ہے۔“

انس رضی اللہ عنہ سے روایت ہے کہ ایک شخص نے عرض کیا کہ یا رسول اللہ جب ہم سے کوئی اپنے بھائی یا دوست سے ملے تو کیا اس کے لیے بھگے؟ آپ نے فرمایا نہیں۔ عرض کیا گیا اسے چھٹ جائے اور بوسہ دے؟ آپ نے فرمایا نہیں عرض کیا اس کے ہاتھ کو پکڑ لے اور اس سے مصافحہ کرے؟ آپ نے فرمایا ہاں۔ اسے امام ترمذی نے روایت کیا ہے اور حسن قرار دیا ہے (جامع الترمذی، الاستیذان، باب المصافحه، حدیث: 6263) مگر اس کی سند ضعیف ہے کیونکہ اس کی سند میں ایک راوی حنظلہ سدوسی ہے جو اہل علم کے نزدیک ضعیف ہے۔ ممکن ہے کہ امام ترمذی نے اس حدیث کو دیکھ کر شواہد بنا پر حسن قرار دیا ہو۔ امام احمد نسائی ترمذی اور کئی دیگر محدثین نے صحیح سندوں کے ساتھ روایت کیا ہے اور امام نے بھی صفوان بن عسال رضی اللہ عنہ سے مروی اس حدیث کو صحیح قرار دیا ہے کہ دو یہودیوں نے نبی ﷺ سے ان نوروشن نشانوں (جو اللہ تعالیٰ نے حضرت موسیٰ علیہ السلام کو عطا فرمائی تھیں) کے بارے میں سوال کیا اور آپ نے جب ان کے سوال کا جواب دیا تو انہوں نے آپ کے دونوں ہاتھوں اور پاؤں کو بوسہ دیا اور کہا کہ ہم گواہی دیتے ہیں کہ آپ اللہ کے نبی ہیں (جامع الترمذی، الاستیذان، باب ماجاء فی قبلیۃ الید والرجل، حدیث: 2733)

هذا ما عندي والله أعلم بالصواب

فتاویٰ اسلامیہ

